

QORTI ĊIVILI – PRIM'AWLA (Sede Kostituzzjonali)

ONOR. IMHALLEF DR. MIRIAM HAYMAN LL.D.

Rikors Kostituzzjonali Nru.: 621/21 MH

Nicholas Gatt (394752M)

Vs

**Onor.Ministru Tal-Ġustizzja, L-Ugwaljanza u L-Governanza li
b'digriet tat-8 ta' Novembru, 2021 ġie sostitwit bis-Segretarju
Permanenti fi hdan il-Ministeru tal-Ġustizzja U L-Governanza,**

**Onor. Ministru tas-Sahha li bl-istess digriet ġie sostitwit bis-
Segretarju Permanenti fi hdan il-Ministeru ghas-Sahha**

L-Avukat tal-Istat

Is-Supretendent tas-Sahha Pubblika

Illum, 3 ta' Marzu 2023.

Il-Qorti;

Rat ir-rikors kostituzzjonali tar-rikorrent Nicholas Gatt tad-29 ta' Settembru, 2021 li permezz tiegħu espona li:

"Illi r-rikorrent nhar il-10 ta' Marzu 2021 ingħata Avviż ta' Kontravvenzjoni, maħruġ mil-Environmental Health Directorate, talli naqas milli josserva b'mod strett l-ordni tal-iżolament personali tiegħu kif

mehtieg mis-Supretindent tas-Sahha Pubblika. Dan in-nuqqas igorr mieghu multa ta' ghaxart elef (10,000) Euro (Dok A);

- 1. Illi xi zmien wara, r-rikorrent ircieva Tahrika fuq Avviz ta' Rejat, permezz ta' liema tahrika r-Rikorrent gie ordnat jidher personalment quddiem il-Kummissarju tal-Gustizzja fit-Tribunal Lokali Nofsinhar, fl-1 ta' Gunju 2021 (Dok B);*
- 2. Illi l-azzjoni kontra r-Rikorrent hija bbazata fuq l-artiklu 44A tal-Kap. 465 tal-Ligijiet ta' Malta, u fuq l-inkluzjoni fl-iSkeda ta' Kap. 291 tal-Ligijiet ta' Malta (Dok C u D);*
- 3. Illi r-Rikorrent fid-dehra quddiem it-Tribunal Nofsinhar tal-1 ta' Gunju 2021, permezz ta' l-Avukat ta' fiducja tieghu, issollewa numru ta' eccezzjonijiet ta' natura preliminari, fosthom illi l-proceduri kontrih imorru kontra l-artiklu 39(1) tal-Kostituzzjoni ta' Malta, u dan ghaliex l-Avviz ta' Kontravvenzjoni, il-multa ta' ghaxart elef Euro (€10,000) u t-tahrika sussegwenti jammontaw ghal akkuza ta' rejat kriminali li jesigi smigh minn qorti ndipendenti mwaqqfa b'ligi, kif gie kkonfermat fis-sentenza tal-Qorti Kostituzzjonali ta' Malta tat-3 ta' Mejju 2016 (Rikors Kostituzzjonali 87/2013 JPG) Federation of Estate Agents v. Direttur Generali (Kompetizzjoni) et (Dok. I);*
- 4. Illi fis-smigh tal-1 ta' Gunju 2021 gie osservat ukoll mir-Rikorrent (dejjem permezz tar-rapprezentant legali tieghu) illi l-Gvern tant huwa konxju tal-ksur tal-artiklu 39, illi saru zewg attentati legizlattivi biex din is-sitwazzjoni illegali u anti-kostituzzjonali titranga: il-Gvern l-ewwel ghogbu jressaq l-abbozz numru 166*

ippublikat fis-Suppliment tal-Gazzetta tal-Gvern f' Ottubru 2020 (Dok E), liema abbozz m'għaddiex mil-Parlament, u għalhekk tressaq l-abbozz numru 198 li gie ppublikat fis-suppliment tal-Gazzetta tal-Gvern fi Frar 2021 (Dok F);

- 5. Illi wara s-smiġħ, fuq talba tal-Kummissarju tal-Ġustizzja, l-Avukat tar-Rikorrent bghat bl-email kopji ta' xi dokumenti rilevanti (Dok G);*
- 6. Illi l-punti hawn fuq imsemmija ġew ripetuti fis-seduta tal-1 ta' Settembru 2021, meta l-każ tar-Rikorrent għal raġunijiet mhux magħrufa mir-Rikorrent, spiċċa quddiem Kummissarju tal-Ġustizzja ieħor li, wara li nġhata resume' ta' l-ewwel seduta, fuq talba tal-avukat tar-Rikorrent għoġbu jiddiferixxi għal-kontinwazzjoni tas-smiġħ għas-16 ta' Settembru 2021;*
- 7. Illi permezz ta' sentenza bid-data 16 ta' Settembru 2021, li nġhatat mill-Kummissarju tal-Ġustizzja li r-Rikorrent deher quddiemu fl-1 ta' Ġunju 2021 (għaliex il-każ reġa' mar għandu) l-eċċezzjoni preliminari hawn fuq deskritta giet miċħuda, fi ftit kliem għaliex il-Kummissarju tal-Ġustizzja huwa awtorizzat jisma' l-każ bis-saħħa ta' Att tal-Parlament (Dok H);*
- 8. Illi fid-dawl tal-fatt li t-Tribunal Lokali għoġbu jiċċhad l-eċċezzjonijiet preliminari tar-Rikorrent, il-każ kompli jinstema' inkluż fuq il-merti dakinhar stess jiġifieri fis-16 ta' Settembru 2021. Preżentement is-smiġħ huwa differit għat-2 ta' Novembru 2021;*

9. *Illi mis-sentenza preliminari tas-16 ta' Settembru 2021 hareġ biċ-ċar illi d-drittijiet fundamentali tar-Rikorrent ma ġewx, u m'humiex se jiġu, ssalvagwardjati, u fil-fatt ġew miksura għaliex il-każ instema' anke fil-merti mill-istess Tribunal u b'hekk ir-Rikorrent iċċaħhad mid-dritt li bhala persuna akkużata b'rejat kriminali jinstema' minn Qorti indipendenti mwaqqfa b'ligi, u dan meta r-Rikorrent huwa ffaċċjat b'piena li skont kif irrappurtat fis-sentenza tal-Qorti Kostituzzjonali stess (Federation of Estate Agents, Qorti Kostituzzjonali p.8 abbażi ta' l-Engels Criteria kif ukoll fid-dawl ta' sentenzi bħal Bendenoun v. France) :*

- i. Japplika għaċ-ċittadini kollha u mhux għal xi grupp speċifiku,*
- ii. Il-multa m'hijiex intiża għal kumpens pekunarju għal dannu soffert, iżda kienet essenzjalment piena li tikkostitwixxi deterrent,*
- iii. Il-multa kienet imposta b'regola generali bi skop punittiv u li jservi ta' deterrent,*
- iv. Il-multa kienet waħda ta' entita' konsiderevoli;*

u għalhekk tammonta għal offiża intrinsikament ta' natura kriminali li kellha tinstema' minn Qorti mwaqqfa b' ligi liema qradi mwaqqfa b' ligi huma dawk li jissemmew fl-artikli 95 u 99 tal-Kostituzzjoni u ma jinkludux it-Tribunali Lokali Nofsinhar jew il-Kummissarju tal-Ġustizzja.

Għaldaqstant ir-Rikorrent jitlob bir-rispett lil din l-Onorabbli Qorti prevja kwalsiasi dikjarazzjoni neċessarja u opportuna u għar-raġunijiet premessi jgħidu l-Konvenuti għaliex m'għandhiex:

1. **Tiddikjara u Tikkonferma** illi l-artiklu 44A tal-Kap. 465 tal-Ligijiet ta' Malta, u l-inklużjoni fl-iSkeda ta' Kap. 291 tal-Ligijiet ta' Malta, huma inkompatibbli jew inkonsistenti mad-dispost tal-artiklu 39 tal-Kostituzzjoni ta' Malta;
2. Konsegwentement **Tiddikjara u Tiddeċiedi** illi l-istess artiklu 44A tal-Kap. 465 tal-Ligijiet ta' Malta, u l-inklużjoni fl-iSkeda ta' Kap. 291 tal-Ligijiet ta' Malta huma nulli u bla effett għall-finijiet kollha tal-Liġi u dan skont l-artiklu 6 tal-Kostituzzjoni ta' Malta;
3. **Tiddikjara** illi l-proċeduri legali istitwiti kontra r-Rikorrent quddiem it-Tribunal Lokali Nofsinhar u t-tkomplija ta' l-istess proċeduri qed jilledu d-drittijiet fundamentali tar-rikorrent taħt l-artiklu 39 tal-Kostituzzjoni ta' Malta;
4. **Tiddeċiedi u Tiddikjara** illi l-proċeduri mibdija kontra r-Rikorrent permezz tal-Avviż ta' Kontravvenzjoni tal-10 ta' Marzu 2021 huma nulli u/jew m'għandhomx effett għall-finijiet u effetti kollha tal-liġi.
5. **Tiddikjara u tiddeċiedi** illi l-intimati jew min minnhom huma responsabbli għal kumpens u danni sofferti mir-rikorrenti b'konsegwenza ta' l-operazzjonijiet l-artiklu 44A tal-Kap. 465 tal-Ligijiet ta' Malta, u l-inklużjoni fl-iSkeda ta' Kap. 291 tal-Ligijiet ta' Malta.
6. **Tikkundanna** lill-intimati jew min minnhom jhallas l-istess kumpens u danni likwidati.

Bl-ispejjeż, u bl-ingunzjoni ta' l-intimati għas-subizzjoni”.

Rat ir-risposta¹ tal-Onorevoli Ministru tal-Ġustizzja u l-Governanza, l-Onorevoli Ministru tas-Saħħa, l-Avukat tal-Istat u s-Supretendent tas-Saħħa Pubblika li bil-korrezzjonijiet ordnati mill-Qorti a fol 59 l-ismijiet ta' tnejn mill-intimati nbidlu għal Segretarju Permanenti fi hdan il-Ministeru tal-Ġustizzja u l-Governanza u Segretarju Permanenti fi hdan il-Ministeru tas-Saħħa b'liema risposta l-intimati eċċepixxew bir-rispett li -:

*“1. Illi in linea preliminari u fl-ewwel lok, l-esponenti Ministru tal-Ġustizzja u Governanza, u kif ukoll il-Ministru tas-Saħħa jeċċepixxu illi huma m'humiex il-legittimi kontraditturi għat-talbiet odjerni stante illi r-rappreżentanza ġuridika ta' ministeru hija vestita fis-segretarju permanenti fi hdan il-ministeru rispettiv u mhux fl-Onorevoli Ministri imharrkin f'din il-kawża, u dan ai termini tal-**artikolu 17 (8) tal-Kap. 595 tal-Ligijiet ta' Malta**. Konsegwentament l-esponenti Ministru tal-Ġustizzja u Governanza u kif ukoll il-Ministru tas-Saħħa għandhom minnufih jiġu lliberati mill-osservanza tal-gudizzju;*

2. Illi in linea preliminari u fit-tieni lok, is-Superintendent tas-Saħħa Pubblika m'hijiex il-legittimu kontradittur stante illi l-ligi in kwistjoni ma gietx promulgata mis-Superintendent tas-Saħħa Pubblika;

¹ Fol 61-63 tal-proċess

3. Illi in linea preliminari u fit-tielet lok, mingħajr preġudizzju għas-suespost, l-esponent jeċċepixxi illi l-azzjoni ġudizzjarja. hekk kif imposta tant hija neboluza illi hija improponabbli. Dan għaliex it-talbiet tar-rikorrent ma jistgħu qatt jintlaqgħu kollha kemm huma peress li huma **azzjonijiet ġudizzjarji ta' natura differenti**. Illi fil-waqt li n-natura tal-kawża hija inter partes, it-tieni talba tikkostitwixxi talba li jista' jkollha effett erga omnes. Illi in linea mal-prinċipju electa una via non datur recursus ad alteram, din l-Onorabbli Qorti għandha tiddikjara l-azzjoni odjerna bħala waħda monka, u konsegwentement l-azzjoni kif dedotta hija nulla u bla effett;

4. Illi mingħajr preġudizzju għas-suespost, preliminarjament u fir-raba' lok, l-esponenti jeċċepixxu li din l-azzjoni hija waħda **intempestiva stante illi r-rikorrent ma eżawriex ir-rimedju ordinarju** li tagħtih il-liġi. Illi l-prinċipji li jirregolaw il-materja tat-twettiq ta' rimedji ordinarji fl-isfond tal-azzjonijiet kostituzzjonali jinsabu fl-artikolu 46(2) tal-Kostituzzjoni u l-artikolu 4(2) tal-Kap 319 tal-Ligijiet ta' Malta. Fihom insibu speċifikat li l-qorti b'kompetenza kostituzzjonali għandha tirrifjuta milli tingeda b'dawn is-setgħat speċjali mogħtija lilha mil-liġi, jekk kemm-il darba hija tkun sodisfatta li kien hemm disponibbli mezzi xierqa ta' rimedju taħt il-liġi ordinarja biex jindirizzaw il-pretensjonijiet tar-rikorrent. Illi l-proċeduri quddiem il-Kummissarju għall-Ġustizzja għadhom għaddejin, l-eżitu ta' liem jista' jiġi appellat quddiem il-Qorti tal-Magistrati, liema qorti terġa tisma' l-kawża anke fil-mertu. Għaldaqstant huwa opportun illi dina l-Onorabbli Qorti tiddeklina milli teżercita l-poteri tagħha taħt il-Kapitolu IV tal-Kostituzzjoni, u dan ai termini tal-artikolu 46(2) tal-

Kostituzzjoni u l-proviso għall-artikolu 4 (2) tal-Kap. 319 tal-Liġijiet ta` Malta stante l-eżistenza ta` mezzi ordinarji ta` rimedju;

*5. Illi mingħajr preġudizzju għas-suespost u fil-mertu, l-esponenti jikkontestaw l-allegazzjonijiet u l-pretensjonijiet tar-rikorrent kollha stante li huma **infondati kemm fil-fatt u kemm fid-dritt**, kif ser jiġi muri fil-mori tal-kawża, u dan għar-raġunijiet segwenti mingħajr preġudizzju għall-xulxin;*

6. Illi l-fatt li kien hemm żewġ abbozzi ta`liġi, senjatament l-abbozz numru 166 tal-2020 u l-abbozz 198 tal-2020, ma johloq ebda stat fil-konfront tal-partijiet u ma jfissirx li hemm ksur tal-artikolu 39 tal-Kostituzzjoni. Illi magħdud ma dan l-abbozzar tal-liġijiet huwa parti mill-proċess demokratiku u ma jfissirx illi hemm sitwazzjoni illegali jew anti-kostituzzjonali;

7. Illi fil-kuntest tal-jedd għal-smiġħ xieraq, kif stabbilit anke f`gurisprudenza konsistenti, biex tinsab leżjoni ta` dan id-dritt kif imħares taħt l-artikolu 39 tal-Kostituzzjoni, huwa meħtieġ li l-proċess ġudizzjarju jiġi eżaminat fit-totalità kollu tiegħu. Allura l-ilment ta` nuqqas ta` smiġħ xieraq imqanqal mir-rikorrent jista` jiġi biss eżaminat ladarba l-proċess tiegħu jiġi magħluq;

8. Illi l-Att dwar il-Kummissarju għall-Ġustizzja jistipula illi l-ħlas ta penali jsir biss wara li persuna tkun ħatja ta` reat u konsegwentement

il-penali tkun biss eżekuttiva meta l-proċeduri ġudizzarji jkunu eżawriti;

9.Illi b'referenza lejn it-tieni talba u mingħajr preġudizzju għas-suespost, azzjoni sabiex liġi tiġi dikjarata nulla u bla effett ma ssirx ai termini tal-artikolu 6 tal-Kostituzzjoni. Għaldaqstant din l-Onorabbli Qorti għandha tiċhad t-tieni talba tar-rikorrent;

10.Illi b'referenza lejn il-ħames u s-sitt talba, dato ma non concesso li din l-Onorabbli Qorti ssib xi ksur, il-kawża odjerna ma timmerita l-ghotja ta' ebda kumpens. Dan anke tenut kont illi l-proċeduri kontra r-rikorrenti inbdew stante l-aġir tar-rikorrent, liema aġir huwa unikament u esklussivament imputabbli lilu, bi ksur tal-liġijiet tas-saħha pubblika, speċifikament ksur tal-kwarantina waqt li hu kien pożittiv għall-COVID-19;

11Salv eċċezzjonijiet ulterjuri;

Talbu li "...fid-dawl ta' dawn ir-raġunijiet, l-esponent umilment jitlob lil din l-Onorabbli Qorti jogħgobha tiċhad it-talbiet kollha tar-rikorrent bl-ispejjeż kollha kontra tiegħu."

Rat id-dokumenti kollha ppreżentati.

Rat il-provi tal-partijiet.

Rati n-Noti ta' sottomissjonijiet tal-partijiet²

Rat li l-kawza giet differita għall-lum għas-sentenza.

Ikkonsidrat

1. Il-Kaz

Illi r-rikorrenti ressaq lanjanzi ta' natura Kostituzzjonali n kwantu jallega li qed jiġu miksura d-drittijiet fundamentali tiegħu bil-multa ta' għaxar t'elef Ewro inflitta fuqu talli naqqas li josserva ordnijiet inflitti mis-Supretindent tas-Saħħa Pubblika ta' iżolament personali waqt iż-żmien tal-pandemija. Huwa ma ħallas l-imsemmija multa imma għadda biex jikkontesta l-istess quddiem it-Tribunal ta' Nofs In-Nhar li caħad l-eċċezzjoni ta' natura preliminari mressqa mir-rikorrenti li kienu qed jiġu lezi d-drittijiet fundamentali tiegħu ai terminu ta' l-artikolu 39(1) tal-Kostituzzjoni.

Illi eventwalment, għaliex il-Kummissarju tal-Ġustizzja baqgħet tisma il-kawza wara li ddeċidiet l-eċċezzjoni msemmija, l-istess ġie infurmata mir-rikorrenti odjern li kienu għew intavolati dawn il-proċeduri deżżmina. B'digriet tat-Tribunal³ giet sospiża il-prolazzjoni tas-sentenza pendentil-eżitu ta' dawn il-proċeduri.

2. Il-Provi Prodotti.

² Fol 226 et seq u 237 et seq

³ Folio 124

i-Ir-rikorrent prezenta affidavit⁴ fejn huwa qal li kien inghata Avviż ta' Kontravvenzjoni maħruġ mill-Environmental Health Directorate talli naqas milli josserva b'mod strett ordni tal-iżolament personali kif meħtieġ mis-Supretendent tas-Saħħa Pubblika u kien infurmat li n-nuqqas kien iġorr miegħu multa ta' għaxart elef euro. Infurmawh ukoll li seta' jew iħallas il-multa jew jappella mill-istess multa. Hu ma ħalalshix għax iddeċieda li jappella.

Xi żmien wara huwa rċieva xi taħrika li biha kien ordnat jidher quddiem il-Kummissarju tal-Ġustizzja fit-Tribunal Lokali. Huwa deher fid-data indikata flimkien mal-avukat tiegħu li qajjem numru ta' eċċezzjonijiet preliminari fosthom li tali multa ma tistax titqies a *petty offence* u għalhekk l-akkuża tammonta għal waħda ta' reat kriminali u għalhekk għandha tinstema' quddiem il-Qrati tal-Ġustizzja. Is-smiġh kien differit iżda f'din id-data sabu ruħhom quddiem Kummissarju ieħor. Dan il-Kummissarju kkonferma li ser jisma' l-każ hu u li ma kienx ser jagħti deċiżjoni preliminari iżda li kien ser jisma' l-merti u jagħti sentenza waħda li tkopri kollox. Il-każ kien differit u r-rikorrent reġa' sab ruħu quddiem il-Kummissarju li kien deher quddiemu l-ewwel darba. Il-Kummissarju qrat id-deċiżjoni preliminari tagħha fis-16 ta' Settembru 2021. Il-Kummissarju ċaħdet l-eċċezzjonijiet preliminari a skorta tar-ragunament lit-Tribunal kien qed jimxi skont liġi li għaddiet mill-Parlament. Minn hemm it-Tribunal għadda biex jisma x-xhieda u l-provi prodotti.

B'hekk ir-rikorenti huwa tal-ħsieb li qed jinkissru d-drittijiet kostituzzjonali tiegħu u kien għalhekk li ntavola ir-rikors in deżami.

⁴ Folio 66

Huwa talab li s-smiġh quddiem il-Kummissarju tal-Ġustizzja fit-Tribunal Nofsinhar jigi sospiż.⁵ Fil-fatt it-Tribunal laqa' l-istess talba pendenti l-eżitu ta' dawn il-proċeduri.

Ighid li gie infurmat li akkużi bhal tiegħu kienu ġew annullati mill-Qorti tal-Maġistrati għaliex irrizulta li l-Aġenzija għas-sistema ta' Infurzar Lokali u t-Tribunali lokali mhumiex awtorizzati bil-liġi li jinfurzawhom (Qorti tal-Maġistrati 20 ta' Jannar 2022).

ii-Fis-seduta tat-8 ta' Lulju 2022 Dr. Caruana Debrincat informa lill-Qorti li l-proċeduri quddiem it-Tribunal Nofsinhar għadhom pendenti.⁶ Dr Borg – għall-Avukat tal-Istat – ippreżenta affidavit seduta stante. Dan huwa tal-Prof Charmaine Gauci⁷.

iii-Il-Professor Charmaine Gauci preżentement Supretendent tas-Saħħa Pubblika, qalet li kellha rwol konsultattiv fl-Att X tal-2020 li introduċa l-artikolu 44A fl-Att Dwar is-Saħħa Pubblika, Kap 465. Żdiedu ukoll ir-Regolamenti tal-2020 dwar l-Infurzar tal-Ordni li jirrigwarda l-iżolament personali ta' persuni li għandhom dijanjosi misjuba fl-Iskeda tal-Kap 291. Żiedet li dawn il-liġijiet u emendi kienu saru minn żewġ ministri u li għalhekk hija ma setgħetx twieġeb għal azzjoni dwar il-validita' ta' Liġijiet jew il-validita' ta' proċeduri quddiem il-Kummissarju għall-Ġustizzja. Tgħid li l-għan ta' dawn il-Liġijiet huwa sabiex nies li ġew infettati bil-COVID-19 ma jkomplux ixerrdu l-virus. L-iżolament tan-nies infettati huwa fundamentali sabiex il-pandemija tiġi kkontrollata u dana dejjem skont il-linji gwida maħruġin mill-Għaqda Dinjija tas-Saħħa u ċ-Ċentru Ewropew għall-Prevenzjoni u l-Kontroll tal-Mard.

⁵ Digriet a Fol 124.

⁶ Fol 223

⁷ Folio 224

Konsiderazzjonijiet ta' din il-Qorti

3.i L-Ewwel Eċċezzjoni

Fl-eċċezzjonijiet tagħhom l-intimati jissottomettu li l-Onor Ministru tal-Ġustizzja u l-Onor Ministru tas-Saħħa għandhom jiġu minnufih liberati mill-osservanza tal-ġudizzju. Minhabba l-bidla fl-okkju skont il-verbal tat-8 ta' Novembru 2021 din l-eċċezzjoni ġiet sorvolata u l-intimati ma baqgħux jinsistu fuqha skont in-Nota tal-Osservazzjonijiet tagħhom.

Konsegwentement il-Qorti qeghda tastjeni milli tiehu konjizzjoni ulterjuri ta' l-istess.

ii. It-tieni eċċezzjoni

Din titratta il-locus standi *qua* legittimu kontradittur tas-Supretendent tas-Saħħa Pubblika biex tirrispondi għal din ix-xilja.

F'dan ir-rigward il-Qorti se tagħmel referenza għal kazistika nostrali li tgħallem ripetutament minn hu l-leggittimu kontradittur nbiex jirrispondi għal lanjanzi ċivili, kostituzzjonali u konvenzjonali. Għalkemm mhux l-istess fatti specie tal-kaz in eżami pero iċ-ċitazjoni li se ssegwi tagħti spjegazzjoni legali ċara ta'minn għandu jirrispondi għat-talbiet mressqa:-

“L-Aggravji

L-Ewwel Aggravju

14. *Ir-rikorrent isostni illi l-Kummissarju tat-Taxxi Interni huwa l-legittimu kontradittur tat-talbiet tieghu u l-ewwel Qorti ma messitx liberatu mill-osservanza tal-gudizzju. L-intimati wiegbu illi biex jigi determinat jekk “persuna gietx imharrka b’mod tajjeb jew le, wiehed irid ihares b’mod esklussiv lejn dak li qed jintalab minn min fetah il-kawza.”*

F’dan il-kuntest, l-ewwel Qorti qieset illi, permezz tal-azzjoni tieghu, ir-rikorrent qiegħed jattakka l-proceduri kriminali li ttiehdu fil-konfront tieghu, u mhux xi azzjoni diretta tal-Kummissarju tat-Taxxi.

15. *L-Artikolu 181B, li hija d-dispozzjoni fil-kodici fuq indikat intiza biex tirregola r-rapprezentanza tal-Gvern fl-atti gudizzjarji, tipprovdi kjament li r-rapprezentanza tal-Gvern hija vestita fil-kap tad-dipartiment koncernat kif ukoll, f’certu oqsma, fil-persuni indikati fil-proviso tal-istess Artikolu u, fil-kazijiet li ma jaqghux taht l-ewwel subinciz, allura r-rapprezentanza tal-Gvern hija vestita fl-Avukat Generali.*

16. *Din il-Qorti tosserva illi r-rikorrent, fir-rikors promotur, qiegħed jimpunja inter alia is-sentenzi tal-Qorti tal-Magistrati u tal-Qorti tal-Appell Kriminali. Huwa daqstant evidenti li l-ilmenti tar-rikorrent taht l-Artikolu 39 tal-Kostituzzjoni u l-Artikolu 6 tal-Konvenzjoni huma msawra fuq it-totalita` tal-process fil-kaz tieghu u għalhekk ukoll fuq id-dewmien konsistenti fit-trapass ta’ tmien snin qabel il-Kummissarju tat-Taxxi Interni talab lill-Kummissarju tal-Pulizija jressaq lir-rikorrent bl-azzjoni kriminali taht il-Kap. 372 u l-Avviz Legali 88 tal-1998.* 17. *Din il-Qorti tosserva li, irrISPETTIVAMENT mill-kwistjoni jekk għandux ragun jew le ir-rikorrent fil-mertu tal-ilment tieghu dwar il-ksur tad-dritt għal smigh xieraq, xejn ma jista’ jwarrab il-fatt li r-rikorrent jattribwixxi, in parte, il-ksur lamentat taht dawn l-artikoli lill-intimat il-Kummissarju tat-Taxxi Interni bil-proceduri kriminali migjuba fuq talba tieghu. Ir-rikorrent mhux qed jattakka biss l-operat tal-Qorti, izda wkoll l-operat (jew nuqqas ta’ azzjoni) tal-Kummissarji tat-Taxxi Interni, indipendentement mill-proceduri kriminali li*

eventwalment tnedu kontrih fuq talba tal-istess Kummissarju. Ghalhekk, filwaqt li huwa evidenti li l-Kummissarju tat-Taxxi Interni ma jistax jahti għall-ksur ta' xi wahda mill-garanziji tas-smigh xieraq waqt il-process gudizzjarju għad-determinazzjoni tal-htija kriminali tar-rikorrent, it-talba u d-decizjoni relattiva li jindirizzaw specifikatament id-dewmien fl-agir attribwit lill-Kummissarju tat-Taxxi Interni antecedentement għat-tehid ta' azzjoni kriminali, għandhom jigu diretti kontra l-istess intimat. Huwa f'dan is-sens li għandhom isibu applikazzjoni f'dan il-kaz, fil-konfront ta' dan l-intimat id-dispozizzjonijiet tal-Artikolu 181B.”⁸

Kjarment isegwi li għalkemm l-legislazzjonijiet introdotti fi żmien il virus Covid 19 biex jwaqqfu l-imxija ta' l-istess saru b'konsultazzjoni mas-Supretindent tas-Saħħa Pubblika, pero il-lat punittiv ta' l-istess ukoll dak gudizzjarju fis-sens tas-smigh tal-kontestazzjoni tal-multi inflitti, u kif dawn jistgħu jolqtu d-drittijiet fundamentali sanciti taħt il-Kostituzzjoni ma jistgħu qatt jimpingu fuq is-Supretindent tas-Saħħa Pubblika, fis-sens li hi tistax b'xi mod tkun kostretta tirrispondi għalihom jew tinsab responsabbli għal kwalunkwe ksur riżultat tagħhom. Il-lanjanza hawn hija purament diretta lejn allegat ksur ta' l-artikolu 39(1) tal-Kostituzzjoni. Konsegwentement is-Supretindent tas-Saħħa Pubblika mhux il-legittimu kontradittur biex tirrispondi għal dawn l-allegati lanjanzi wisq anqas biex tagħti kwalunkwe rimedju mitluba.

Konsegwentement tilqa t-tieni eċċezzjoni u tillibera lis-Supretindent tas-Saħħa Pubblika mill-ossevanza ta' dan il-ġudizzju.

iii. It-tielet eċċezzjoni'

⁸ De' i#joni fl-ismijiet Antonio Busutill vs Kummissarju tal-Pulizija et. Riors 84/12AF deciza 13 ta' April, 2018

L-intimati jsostnu li minhabba l-mod kif ġew redatti t-talbiet, ir-rikorrenti għamel talbiet in parte b'effetti *inter partes* u oħrajn mressqa taħt l-*actio popularis* li huma ta' effetti *erga omnes*, li minhabba f'hekk hu qed jiġi preġudikat fid-difiza tiegħu ukoll li dan it-taħlit ta' azzjonijiet iġib in-nullita' u mhux legalment sostenibbli.

Huma jsostnu dan bil-massima *selecta una via non datum recusis ad alteram*. Jirreferu għal diversi sentenzi dwar dan il-punt fosthom **Burmarrad Commercials Limited vs Michael Bugeja, Maurine Fabri et vs Global Capital Financial Management Limited, HSBC Bank Malta pla vs Rita Caligari et, Capua Palace Limited vs Boris Arcidiacono, Joseph Cachia nomine vs Paul Zammit et nomine, u H.Vassallo and Sons Limited vs Avukat Ġenerali**. Fuq skorta ta' din il-ġurisprudenza l-intimati fin-nota ta' sottomissjonijiet tagħhom jsostnu li r-rikorrent qiegħed jipproponi żewġ azzjonijiet differenti – Azzjoni ta' natura Kostituzzjonali msejjsa fuq l-artikolu 39 taħt l-artikolu 46(1) tal-Kostituzzjoni permezz tat-tielet u r-raba' talba; u (ii) *actio popularis* sabiex jannulla liġi taħt l-artikolu 116 tal-Kostituzzjoni, skont ir-rikorrent taħt l-artikolu 6 tal-Kostituzzjoni, permezz tal-ewwel u tat-tieni talba.

Oltre jsostni lit-talbiet kif proposti tant huma nebulużi li għandha tiġi dikjarata n-nullita' tal-atti kif maħsuba ai termini ta' l-artikolu 798(1) tal-Kap 12, dan fuq il-pretest li huma *qua* intimati ssib diffikulta' biex jifhem il-bazi legali tal-azzjoni proposta u jirrezistu għal istess.

Ikkkunsidrat

Għalkemm il-Qorti ma tirravisax l-estremi ta' nullita' li jsostnu l-intimati, ma tistax ma tikkumentax għal fatt lit-talbiet tar-rikorrenti ma huma xejn felici. Fil-fatt tifhem id-diffikulta' li seta' sabu l-intimati li pero ma rrekat ebda preġudizzju

lilhom għaliex ressqu difiża abbli u ssottomettew b'mod ċar u akkademikment sod. Pero fin in fondo dak li qed jitlob ir-rikorrenti, u l-Qorti f'talbiet ta' natura Kostituzzjonali u Konvenzjonali tagħzel minhabba l-istess natura ta' l-azzjoni li tiegħu triq ta' anqas rigidita' proċedurali, hu lil Qorti teżamina jekk il-liġijiet prinċipali u sussidjarji applikabbli għal kaz tiegħu jwasslux għal ksur lamentat. Jibqa' l-fatt li jekk dan hu fil-positiv kull dikjarazzjoni li se tgħaddi biex tagħmel il-Qorti se tolqot biss u unikament lir-rikorrenti, għaliex kull ksur stabbilit jkun biss fir-rigward tal-proċeduri u multi li jmissu lilu, **allura *inter partes*** u huwa biss f'dak ir-rigward lil Qorti se tgħaddi biex tippronunzja ruhha. *Sic et simpliciter*. Qatt ma hi se tilqa ebda talba fil-generalita' tagħha fejn trid tħassir ta' ligi hlief fil-konfront ta' dak li jolqot lir-rikorrenti, għalkemm taqbel mal-intimati li kif proposti t-talbiet mir-rikorrenti jafu jikreaw ċerta konfuzzjoni u li tant induna bl-istess ir-rikorrenti, li kien ferm skarz jekk mhux għal kollox monk fl-indirizz tiegħu ta' din l-eċċezzjoni in kwantu dak mitlub taħt l-*actio popularis*.

F'dan ir-rigward il-Qorti inevitabilment tagħmel referenza għal preċett ta' l-artikolu 116 tal-Kostituzzjoni tagħna u limitazzjoni li hemm imposta għal dak li jista' jkun suggett ta' l-*actio popularis* dan meta tqies lir-rikorrenti qiegħed jistrieħ fuq allegat ksur ta' l-artikolu 39(1) tal-Kostituzzjoni u li fil-verita hu fuq hekk li jsejjes il-kawza tiegħu. Tagħmel ukoll referenza għal dak li ġie deċiż fir-rigward fis-sentenza fl-ismijiet **Arnold Cassola vs Avukat ta' l-Istat**.⁹

Oltre dan il-generalita' ta' l-ewwel t-talba twassal il-Qorti għal mistoqsija ovvja u doveruza, għaliex ir-rikorrenti għandu jattakka ir-regolamenti **kollha** inkluzi fl-iskeda tal-Kap 291. Inevitabilment il-Qorti ssaqsi għala r-rikorrenti jrid li jhassar u jikseb dikjarazzjoni ta' nullita' ta' dak kollu inkluz fl-iskeda tal-Kap

⁹ Deciża 11/01/2022 rikors 329/2021

291?. Ir-risposta ovvja hija fin-negattiv. U ma ngabu ebda provi biex immeru dan. Tifhem li hu jrid li jattakka r-regolamenti li jolqtu l-multa inflitta fuqu, u hawn għandu dak l-interess ġuridiku meħtieġ, pero huwa monk f'dan fil-kumplament. It-talba atriċi, anke jekk fi kliem l-intimati piutost nebulusa, trid bilfors tiġi eżaminata fil-margni u limitu ta' l-interess tar-rikorrenti. Ċar li hu qed jiggieled il-multa inflitta u l-proċeduri mressqa fil-kuntest tal-istess. Ma wera ebda interess ieħor fl-andament tal-kawza biex jsostni mod ieħor. Għalkemm ma jispettax il-Qorti toqgħod tifli x'jrid r-rikorrenti għax kellu jkun ċar fil-premessi u t-talbiet tiegħu, huwa minn dan il-lat lil Qorti se tghaddi biex teżamina t-talba u dan a skans ta' spejjeż żejda u proċeduri ġudizzjarji ripetuti. Pero terġa tghid u twiddeb għal mod għal kollox infeliċi li ġew redatti t-talbiet tar-rikorrenti u dan se jirrifletti fl-adebitu ta' l-ispejjeż aktar tard.

Konsegwentement tqies lit-tieni talba tar-rikorrenti hija nsostenibbli u in kwantu BISS għal dik il-parti tat-tielet eċċezzjoni ta' l-intimati li tolqot dan hija tajba u qed tiġi milqugħa.

iv. Ir-raba' eċċezzjoni.

Ir-raba' eċċezzjoni titratta l-ilment li r-rikorrent ma eżawriex ir-rimedji ordinarji li tagħtih il-liġi qabel ma għadda għal eżami odjern. L-intimati jirreferu għan-*non exhaustion of domestic or local remedies*, prinċipju li fuqu timxi l-Qorti Ewropea Dwar id-Drittijiet tal-Bniedem. Biss is-sitwazzjoni internazzjonali hija differenti. Il-Qorti Ewropea trid l-ewwelnett tevita li tkun inondata b'kawżi li jistgħu jirrisolvu ruħhom fil-pajjiżi membri stati stess. It-tieni, ir-rimedju ta' Qorti Internazzjonali għall-allegati ksur tad-drittijiet tal-bniedem huwa eċċezzjonali u għalhekk irid jagħti ċans li l-pajjiż involut li jkun jista' jissottomettu raġunijiet

għala ma kienx hemm bżonn li xi allegat ksur jasal sa din il-Qorti internazzjonali – basta jagħtu r-raġunijiet.

F’dan ir-rigward insibu li **l-Artikolu 46 (2) tal-Kostituzzjoni** jipprovdi li:

“(2) Il-Prim’Awla tal-Qorti Ċivili għandu jkollha ġurisdizzjoni originali li tisma’ u tiddeċidi kull talba magħmula minn xi persuna skont is-subartikolu (1) ta’ dan l-artikolu, u tista’ tagħmel dawk l-ordnijiet, toħroġ dawk l-atti u tagħti dawk id-direttivi li tqis xierqa sabiex twettaq, jew tiżgura t-twettiq ta’ kull waħda mid-disposizzjonijiet tal-imsemmija artikoli 33 sa 45 (magħdudin) li għall-protezzjoni tagħhom tkun intitolata dik il-persuna:

Iżda l-Qorti tista’, jekk tqis li jkun desiderabbli li hekk tagħmel, tirrifjuta li teżercita s-setgħat tagħha skont dan is-subartikolu f’kull każ meta tkun sodisfatta li mezz xierqa ta’ rimedju għall-ksur allegat huma jew kienu disponibbli favur dik il-persuna skont xi liġi oħra.”

Mentri **l-artikolu 4 (2) tal-Att dwar il-Konvenzjoni Ewropea** (Kap 319 tal-Liġijiet ta’ Malta) jipprovdi hekk -

“Il-Prim’Awla tal-Qorti Ċivili għandu jkollha ġurisdizzjoni originali li tisma’ u tiddeċidi kull talba magħmula minn xi persuna skont is-subartikolu (1), u tista’ tagħmel dawk l-ordnijiet, toħroġ dawk l-atti u tagħti dawk id-direttivi li tqis xierqa sabiex twettaq, jew tiżgura t-twettiq tad-Drittijiet tal-Bniedem u Libertajiet Fundamentali li għat-tgawdija tagħhom tkun intitolata dik il-persuna:

Iżda l-qorti tista’, jekk tqis li jkun desiderabbli li hekk tagħmel, tirrifjuta li teżercita s-setgħat tagħha skont dan is-subartikolu f’kull każ meta tkun sodisfatta li mezz xierqa ta’ rimedju għall-ksur allegat huma jew kienu disponibbli favur dik il-persuna skont xi liġi ordinarja oħra.”

Inghad hekk fil-deċiżjoni fl-ismijiet **John Grech et vs Onor. Prim Ministru et** deċiża fid-29 t'April 2013¹⁰ u konfermata mill-Qorti Kostituzzjonali fil-31 ta' Jannar 2014 –

*“Illi din il-kwistjoni giet dibattuta diversi drabi fil-Qorti tagħna. Il-Qorti Kostituzzjonali dahlet fil-fond tagħha fis-sentenza tagħha fil-kawża fl-ismijiet “**Dr Mario Vella vs Joseph Bannister nomine**” (deċiża fis-7 ta' Marzu 1994) fejn, wara li elenkat numru ta' sentenzi preċedenti, qalet fost affarijiet ohra illi:*

“Minn din ir-rassenja kemm tal-Prim' Awla u kemm ta' din il-Qorti jistgħu jitnisslu dawn il-linji ġurisprudenzjali:

a. Meta hu ċar li hemm meżzi ordinarji disponibbli għar-rikorrenti biex ikollu rimedju għad-danni li qed jilmenta, bħala prinċipju ġenerali dawn għandhom jiġu adoperati u r-rikors għall-organi ġudizzjarji ta' natura Kostituzzjonali għandu jsir wara li l-ordinarji jiġu eżawriti jew meta mhumiex disponibbli;

b. Din il-Qorti Kostituzzjonali sakemm ma jirriżultawlixiex raġunijiet serji gravi ta' llegalita' jew ta' ġustizzja jew żball manifest ma tiddisturbax l-eżerċizzju ta' diskrezzjonalita' tal-ewwel Qorti kkonferita mill-artikolu 46 (2) tal-Kostituzzjoni;

c. Kull każ għandu l-fattispeċje partikolari tiegħu;

d. Meta r-rikorrenti ma jkunx għamel użu minn rimedju li seta' kellu dan ma jfissirx li l-Qorti għandha tikkonsidra li ma għandhiex teżerċita l-ġurisdiżżjoni tagħha jekk dak il-possibbli rimedju ma kienx pero' jirrimedja hliet in parti l-lanjanzi tar-rikorrenti;

¹⁰ Rik Nru 68/11

e. Meta r-rikorrenti ma jkunx eżawrixxa r-rimedju ordinarji, jekk pero' dan in-nuqqas ikun ikkontribwixxa għalih l-operat ta' haddieħor allura ma jkunx desiderabbli illi l-Qorti tiegħaf u ma tipprocedix bit-trattazzjoni tal-każ;

f. Meta l-ewwel Qorti teżercita d-diskrezzjoni tagħha u tiegħaf mit-trattazzjoni mingħajr ma teżamina l-materja neċessarja li fuqha dik id-diskrezzjoni għandha tiġi eżercitata, il-Qorti tat-tieni grad għandha twarrab dik id-diskrezzjoni.”

Illi l-istess Qorti fil-kawża fl-ismijiet **“Philip Spiteri vs Sammy Meilaq”** (deċiża fit- 8 ta' Marzu 1995) qalet ukoll li:

“Meta l-oġġett tal-kawża jkun ta' natura komplessa – u jkollu kwistjonijiet li għandhom rimedju f' xi liġi oħra, u oħrajn li ma għandhomx, rimedju ħlief Kostituzzjonali – allura għandha tipprevali din l-aħħar azzjoni”. F'din is-sentenza l-Qorti osservat li jkun sewwa li mal-kelma 'komplessa' jiżdied il-kliem 'jew inkella mħallta'.

.....

Fil-kawża fl-ismijiet **“Maria sive Marthese Attard et vs Policy Manager tal-Malta Shipyards et”** (deċiża mill-Prim' Awla, Sede Kostituzzjonali, fit-30 ta' Settembru 2010) gie dikjarat illi:

“L-eżistenza ta' rimedju ieħor trid titqies fil-kuntest tal-allegat ksur tad-dritt fundamentali. Għandu jkun rimedju aċċessibbli, xieraq, effettiv u adegwat biex jindirizza dan il-ksur. Fl-istess waqt ma hemmx għalfejn li biex jitqies effettiv ikun jirriżulta li r-rimedju sejjer jagħti lir-rikorrenti suċċess garanti. Huwa biżżejjed li jintwera li jkun wieħed li jista' jiġi segwit b'mod Prattiku, effettiv u effikaċi.

Meta jidher li jeżistu mezzi ordinarji disponibbli biex jikseb rimedju għall-ilment tiegħu r-rikorrent għandu jirrikorri għal dawk il-meżzi, qabel ma jirrikorri għar-rimedju Kostituzzjonali u huwa biss wara li jkun fittex dawk il-meżzi jew wara li

jidher li dawk il-meżżi ma jkunux effettivament disponibbli li għandu jintuża r-rimedju Kostituzzjonali.”

Illi f’dan is-sens wieħed jista’ jsib ukoll l-insenjament fir-rigward fis-sentenza tal-Qorti tal-Appell fl-ismijiet “Joseph Fenech vs Awtorita’ tal-Ippjanar et” deċiża fid-9 ta’ Novembru 2012....

Illi wieħed għandu jqis li kemm l-artikolu invokat mill-intimati u kemm il-Kostituzzjoni ta’ Malta ssemmi mezzi li ‘kienu disponibbli’ u allura anke jekk kien hemm meżżi li ‘kienu’ disponibbli għar-rikorrent iżda li minhabba t-trapass taż-żmien ma jkunux għadhom (disponibbli), il-Qorti tista’ jekk hekk jidhrilha tiddeklina li teżerċita l-ġurisdizzjoni tagħha.”

Ukoll il-każ **Sonia Zammit et vs Ministru tal-Politika Soċjali et** deċiż fis-27 ta’ Frar 2006¹¹ b’riferenza għal aktar ġurisprudenza elenka fost oħrajn dawn il-prinċipji:

“Meta huwa ċar li hemm mezzi ordinarji disponibbli għar-rikorrent biex ikollu rimedju għad-dannu li qed jillamenta, bħala prinċipju ġenerali dawn għandhom jiġu adoperati, u r-rikors għall-organi ġudizzjarji ta’ natura kostituzzjonali għandu jsir wara li l-ordinarji jiġu eżawriti jew meta ma humhiex disponibbli.”¹²

“Hu veru li kull persuna tista’ tirrikorri lill-Prim Awla għal rimedju ta’ indole Kostituzzjonali, imma l-ewwel subinċiż ta’ dak l-Artikolu 46 irid jiġi moqri mal-proviso tat-tieni subinċiż tiegħu li jipprovdi li l-Qorti tista’, jekk tqis li jkun desiderabbli li hekk tagħmel, tirrifjuta li teżerċita s-setgħat tagħha skond dak l-artikolu f’kull każ meta tkun sodisfatta li mezzi xierqa ta’ rimedju għall-ksur allegat ‘huma jew kienu disponibbli favur dik il-persuna skond xi liġi oħra.’”¹³

¹¹ Prim Awla tal-Qorti Civili (Sede Kostituzzjonali) Rik Nru 11/2005

¹² **Dr Mario Vella vs Joseph Bannister noe** – Qorti Kostituzzjonali deciza 7 ta’ Marzu 1994

¹³ **Lawrence Cuschieri vs Onor Prim Ministru** – Qorti Kostituzzjonali deciza 6 t’April 1995.

“Sakemm tibqa’ l-possibilita’ li l-leżjoni tad-dritt fundamentali setgħet kienet jew għad tista’ tiġi rettifikata bil-proċeduri u mezzi provduti bil-liġi, ikun generalment il-każ li l-Qorti tiddeklina milli teżercita s-setgħat kostituzzjonali tagħha.”¹⁴

“Il-Prim Awla tal-Qorti Civili għandha poteri diskrezzjonali wiesgħa biex tiddeċiedi li ma teżercitax il-poteri tagħha meta r-rikorrent ma eżawriex ir-rimedji possibbli taħt il-liġi ordinarja.”¹⁵

Isegwi għalhekk li l-Qorti jehtigilha tindaga jekk, fiċ-ċirkustanzi tal-każ odjern ir-rikorrent kellux a dispożizzjoni tiegħu rimedji ordinarji li kienu aċċessibbli, xierqa, effettivi u effikaci għall-ilmenti mressqa minnu u fil-każ affermattiv jekk tali rimedji setgħux jakkordaw rimedju shiħ għall-lanjanzi kollha tiegħu.

Madankollu tispetta dejjem lill-Qorti d-diskrezzjoni li - fil-parametri tal-dispożizzjonijiet ċitati mill-Kostituzzjoni u l-Konvenzjoni – **tagħzel HI** jekk teżercitax is-setgħat kostituzzjonali tagħha jew le, u dan indipendentement mill-fatt li min iressaq l-ilment ikollu jew kellu mezzi oħra ta’ rimedju ordinarju disponibbli. Hekk ingħad fil-każ **George Debono et vs Kustodju tal-Proprjeta’ tal-Ghadu et** deċiż fil-25 ta’ Mejju 2016¹⁶:

“...d-dispożizzjonijiet tal-proviso tal-artikolu 46(2) tal-Kostituzzjoni u tal-artikolu 4(1) tal-Konvenzjoni jikkellmu dwar diskrezzjoni, jiġifieri dwar għażla li tithalla f’idejn il-Qorti u mhux dwar impożizzjoni ta’ twarrib milli twettaq xogħolha;”

¹⁴ **Stephen Falzon vs Registratur tal-Qorti et** – Qorti Civili Prim Awla (Sede Kostitizzjonali) deciza 14 ta’ Frar 2002

¹⁵ **Domenico Savio Spiteri vs Chairman Planning Authority et** – Qorti Kostituzzjonali deciza 31 ta’ Mejju 2000

¹⁶ Rik 40/10

Fl-isfond ta' dawn il-principji l-Qorti tissottolinea li l-lanjanzi tar-rikorrent jirrigwardaw l-applikazzjoni *per se* tal-ligijiet in ezami fil-konfront tiegħu u kif dawn jilledu d-drittijiet fundamentali tiegħu. Ma jirrizultax għalhekk li hemm xi rimedju ordinarju li jista' jkopri tali lanjanzi stante li Qrati ordinarji, Bordijiet u Tribunali ma għandhomx il-kompetenza li jindagaw dawn l-aspetti tal-ligi.

v. l-intimat jilmenta ukoll illi r-rikorrenti kellu jittanta dawn il-proċeduri wara li jkunu spiċċaw u ġew konklussi l-proċeduri kollha a disposizzjoni tiegħu mill-lat ordinarju, dan għaliex l-eżami ta' l-artikolu 39 tal-Kostituzzjoni għandu jkun wiehed hollistiku u jieħu in konsiderazzjoni l-proċeduri kollha fit-totalia' tagħhom, għalhekk li jiġi eżaminat il-proċess fl-assjem kollu tiegħu. Il-Qorti ma taqbilx ma din il-posizzjoni. Ir-rikorrenti qed jiggieled il-ksur Kostituzzjonali lil proċeduri jistgħu jirrekawlu. Qajla jagħmel sens li jhalli dan l-allegat ksur jippersisti imbagħad jfittex rimedju. Dan jingħad ukoll fl-isfond tal-fatt li l-artikolu 46 tal-Kostituzzjoni jitkellem mhux biss fuq ksur ta' dritt fundamentali li ġia seħħ' imma ukoll fuq li "...*tkun se tiġi jew tkun x'aktarx ser tiġi miksura dwarha.*" Għalhekk hija l-kelma tal-Kostituzzjoni stess li tippermetti t-tfittxija ta' rimedju ta' ksur maħsub u pprospettat li fil-fatt għadu ma okkorrix. Jingħad ukoll li huwa dan il-ħsieb li jixpruna mizuri interim biex jwaqqfu provisorjament il-ksur propettat. Konsegwentement ma ssibx lir-rikorrenti agixxa b'mod intempestiv meta ressaq dawn il-proċeduri.

Konsegwentement ir-raba' eċċezzjoni ser tiġi miċhuda.

4. Ligijiet relevanti:

Il-Kostituzzjoni

39.(1) *Kull meta xi hadd ikun akkużat b'reat kriminali huwa għandu, kemm-il darba l-akkuża ma tigix irtirata, jiġi mogħti smiġh xieraq għeluq żmien raġonevoli minn qorti indipendenti u imparzjali mwaqqfa b'ligi.*

L-artikolu 6 tal-Konvenzjoni Ewropea Dwar id-Drittijiet tal-Bniedem

Artikolu 6(1) Tal-Konvenzjoni Ewropea Dwar id-Drittijiet tal-Bniedem jgħid hekk:

Fid-deċiżjoni tad-drittijiet ċivili u tal-obbligi tiegħu jew ta'xi akkuża kriminali kontra tiegħu, kulhadd huwa ntitolat għal smiġh imparzjali u pubbliku fi żmien raġonevoli minn tribunal indipendenti u imparzjali mwaqqaf b'ligi. Is-sentenza għandha tingħata pubblikament iżda l-istampa u l-pubbliku jista' jiġi eskluż mill-proċeduri kollha jew minn parti minnhom fl-interess tal-morali, tal-ordni pubbliku jew tas-sigurtà nazzjonali f'soċjetà demokratika, meta l-interessi tal-minuri jew il-protezzjoni tal-ħajja privata tal-partijiet hekk teħtieġ, jew safejn ikun rigorożament meħtieġ fil-fehma tal-qorti f'ċirkostanzi speċjali meta l-pubblicità tista' tippregudika l-interessi tal-ġustizzja;

L-Artikolu 44A tal-Kap 465 tal-Liġijiet ta' Malta (Att Dwar is-Sahha Pubblika) jiddisponi kif ġej:

44A. (1) *Fejn akkuża ta' ksur tad-dispożizzjonijiet ta' dan l-Att tikkonsisti f'akkuża ta' ksur ta' xi ordni mogħtija mis-Suprintendent elenkata fl-Iskeda tal-Att dwar il-Kummissarji għall-Ġustizzja, il-persuna akkużata għandha tkun soġġetta għal proċess skont l-Att dwar il-Kummissarji għall-Ġustizzja u għandha tehel, meta tinstab ħatja mill-Kummissarju għall-Ġustizzja, hawn iżjed 'il*

quddiem imsejjaħ "il-Kummissarju", penali bejn mitt euro (€100) u l-ghaxart elef euro (€10,000)”

Imbagħad fil-Kap 291 tal-Att dwar il-Kummissarji għall-Ġustizzja nsibu dan li ġej:

L-artikolu 3(2) jgħid hekk:

“(2) Kull għemil jew nuqqas ma għandux, għall-finijiet ta’ dan l-Att, jitqies li hu att kriminali minkejja d-dispożizzjoni ta’ dik il-liġi imnizzla fl-Iskeda li tinsab ma’ dan l-Att, iżda minkejja dan kollu għandu jitqies li jikkostitwixxi reat li għalih Kummissarju jista’, skont id-dispożizzjonijiet tal-artikolu 10(2), jordna l-ħlas tal-penali hemmhekk speċifikata.”

Waqt li l-artikolu 4 tal-istess Kap jgħid dan li ġej dwar il-ħatra tal-Kummissarji:

- (1) Il-Kummissarji jkunu maħtura mill-Prim Ministru minn fost persuni ta’ kwalunkwe sess*
- (2) Kummissarju jkun maħtur għal perijodu ta’ sentejn u għandu jħalli l-kariga tiegħu malli jispiċċa l-perijodu tal-ħatra tiegħu.*
- (3) Il-Kummissarji jkunu jistgħu jiġu maħtura mill-ġdid.*
- (4) Matul il-kariga tagħhom il-Kummissarji ma jistgħux jitneħħew ħlief bl-istess mod u għall-istess raġunijiet kif maġistrat jista’ jitneħħa mill-kariga.*

- (5) *Fl-eżercizzju tal-funzjoni tiegħu Kummissarju ma jkunx sugġett għad-direzzjoni jew il-kontroll ta' xi persuna jew awtorità oħra.*
- (6) *Id-dispożizzjonijiet tal-Kodiċi Kriminali dwar l-astensjoni u r-rikuża ta' magistrati għandhom japplikaw għall-astensjoni u għar-rikuża ta' Kummissarju*
- (7) *Meta Kummissarju jkun hemm oġġezzjoni għalih jew ikun astjena milli joqgħod, jew ikun xort'oħra ma jistax jaġixxi, Kummissarju iehor għandu jiġi surrogat minflok mill-Ministru.*
- (8) *Imħassar: XXI.1991.43.*
- (9) *Mal-ħatra tiegħu, il-Kummissarju jieħu gurament biex jeżamina u jiddeċiedi l-kazijiet miġjuba quddiemu b'imparzjalità u b'ekwità skont il-liġi. Il-gurament għandu jittiehed quddiem l-Avukat Ġenerali*
- (10) *Il-Kummissarju jista' jzomm is-seduti tiegħu f'dawk il-jiem u f'dawk il-ħinijiet kif il-Ministru jista' jiddeċiedi u dawk is-seduti jistgħu jsiru nhar ta' Sibt u barra l-ħinijiet li soltu r-registri tal-qrati jkunu magħluqin.*
- (11) *Is-seduti għandhom isiru f'dak il-post jew dawk il-postijiet indikati mill-Ministru bħala Tribunali Lokali.*
- (12) *Il-mandati jew l-ordnijiet għandhom ikunu ffirmati minn Kummissarju.*
- (13) *Il-gurament li-xhieda jingħata minn Kummissarju.*
- (14) *Il-Kummissarji għandhom jirċievu dik ir-rimunerazzjoni kif il-Ministru responsabbli għall-gustizzja, bi ftehim mal-Ministru responsabbli għall-finanzi, jista' minn żmien għal żmien jippreskrivi. Dik ir-rimunerazzjoni ma tistax tinbidel bi żvantaġġ ta' Kummissarju waqt il-perijodu tal-ħatra tiegħu"*

Imbagħad l-artikolu 11 tal-Kap 291 jagħti çans lil dak li jkun instab hati mill-Kummissarju li jitlob reviżjoni fil-Qorti tal-Maġistrati.

“(1.) Kull persuna li tħossha aggravata bid-deċiżjoni ta’ Kummissarju tista’, fi żmien tletin ġurnata mill-jum li fih tingħata dik id-deċiżjoni, tagħmel rikors lill-Qorti tal-Maġistrati sabiex id-deċiżjoni tal-Kummissarju tiġi revokata jew mibdula, u l-imsemmija qorti tkun minn dak il-ħin vestita b’ġurisdizzjoni li tiddeċiedi dwar il-meriti tar-rikors.

(2) Sabiex teżercita l-funzjonijiet tagħha taħt dan l-artikolu, il-Qorti tal-Maġistrati għandha tipproċedi skont id-dispożizzjonijiet tal-Kodiċi Kriminali:

Iżda d-deċiżjoni dwar il-meriti tar-rikors lill-Qorti tal-Maġistrati ma tkunx sugġetta għal appell quddiem xi qorti ohra

(3) Il-Qorti tal-Maġistrati tista’, jekk jidhrilha li r-rikors ikun frivolu jew vessatorju, tordna lill-appellant iħallas penali ta’ mhux iżjed minn mija u sittax-il euro u sebġha u erbgħin centeżmu(116.47).

(4) Id-dispożizzjonijiet tal-artikolu 10(3), (5) u (6) għandhom jgħoddu għal kull deċiżjoni tal-Qorti tal-Maġistrati li tikkonferma jew tvarja deċiżjoni tal-Kummissarju, inkluż kull ordni magħmula taħt is-subartikolu (3).”

Konsiderazzjonijiet ulterjuri

Mertu.

5. Fil-mertu sa fejn jirrigwarda l-Artikolu 39(1) tal-Kostituzzjoni tqies li:

i. Fl-ewwel lok ir-rikorrent jibaża l-pretensjoni tiegħu b'mod speċjali fuq is-sentenza '**Federation of Estates Agents vs Id-Direttur Ġenerali (Kompetizzjoni), l-Onorevoli Prim Ministru u l-Avukat Ġenerali**' mogħtija mill-Qorti Kostituzzjonali fit-3 ta' Mejju 2016. Pero għalkemm dik is-sentenza tiddiskuti prinċipji legali li joltqu l-kaz odjern ad differenza mill-kaz in eżami, f'dak il-kaz min kien qed jiġġudika kien id-Direttur Ġenerali (Kompetizzjoni) filwaqt li f'dan il-kaz il-ġudizzju hu mħolli f'idejn il-Kummissarju tal-Ġustizzja li huwa garrantit indipendenza u imparzjalita' għas-serenita' tal-ġudizzju tiegħu.

Huwa vera li sal lum, kif kienet is-sitwazzjoni tal-ħatra ta' ġudikant qabel l-emmendi fir-rigward, il-Kummissarju tal-Ġustizzja għadu jiġi maħtur mill-ministru hekk responsabbli. Pero ad differenza mid-Direttur riferut, Kummissarju tal-Ġustizzja jgawdi l-garanziji li liġi tagħti lil Maġistrat. Tant li nsibu li fl-artikolu 4 tal-Kap 291 li hu sugġett għas-solenita' tal-ġurament tal-ħatra [artikolu 4(9)], ukoll għar-regoli tar-rikuża u astensjoni [artikolu 4(5)] ukoll u b'mod kardinali għal l-indipendeza u l-imparzjalita' dovuta u garrantita lil Maġistrat sedenti fil-Qrati nostrali [4(18) u 4 (19)].

Għalhekk l-artikolu 4 tal-Kap 291 jorbot sew ma dak li jesigi l-artikolu 39(1) tal-Kostituzzjoni fir-rigward ta' l-imparzjalita' u ndipendenza rikjesta ta' ġudikant.

Konsiderazzjoni oħra tirrigwarda l-appell, fil-kaz mressaq mir-rikorrenti dan kien ad disposizzjoni tiegħu ai terminu ta' l-artikolu 11 tal-Kap 291 su ċitat u dan jadixxi lil Qorti tal-Maġistrati mentri fil-kaz tas-sentenza riferuta mir-rikorrenti kien wieħed li jsir quddiem tribunal. Għalhekk id-Direttur tal-Kompetizzjoni kien qed ikun il-prosekutur u l-ġudikant fl-istess hin.

ii. Isegwi li jiġi diskuss l-element ieħor ta' l-artikolu 39(1) tal-Kostituzzjoni, l-interpretazzjoni tal-kelma "Qorti" hemm misjuba.

Għal dan l-iskop se terga ssir referenza għas-sentenza kwotatat mir rikorrenti, insibu lil Qorti Kostituzzjonali kellha dan xi tgħid fir-rigward.

"19. Il-qorti tosserva illi, għalkemm huwa minnu wkoll illi r-regoli tal interpretazzjoni li jgħoddu għal strument internazzjonali bħal ma hija l-Konvenzjoni ma humiex dejjem u bilfors l-istess bħal dawk li għandhom iġhoddu għal-liġi domestika, madankollu l-argument tal-Appellanti huwa hażin, għax il-kunċett ta' "tifsira awtonoma" huwa prinċipju li jgħodd fil-kuntest tal-interpretazzjoni tal Kostituzzjoni daqs-kemm iġhod fil-kuntest tal-Konvenzjoni. U rraguni hija ovvja: għax, li kieku ma kienx hekk, il-legislatur kien ikun jista' faċilment jegħleb il-garanziji li jagħti l-art. 39 tal Kostituzzjoni billi, b'liġi ordinarja, inehħi l-kelma "kriminali" mill Kodiċi Kriminali u jsejjaħlu "Kodiċi ta' Reati Amministrattivi" waqt li jhalli l-kontenut sostantiv l-istess u, kif iridu l-Appellanti, il-qorti jkollha "timxi mar-rieda tal-legislatur". Il-kunċett tat-"tifsira awtonoma" iżda huwa wieħed aċċettat u applikat fil-ġurisprudenza fil-kuntest tal-interpretazzjoni tal-Kostituzzjoni. B'hekk il-qorti ma tkunx qiegħda tqiegħed lilha nfisha 'l fuq mill-parlament, kif iġhidu l-Appellanti, iżda tkun qiegħda ma thallix illi l-parlament iqiegħed lilu nnifsu 'l fuq mill-Kostituzzjoni, haġa li, wara kollox, tagħmilha kull meta ssib illi liġi ma għandhiex tingħata effett għax inkonsistenti mal-Kostituzzjoni.

20. Meta mbagħad l-ewwel qorti, meta ġiet biex tinterpreta l-kelma "qorti", qagħdet "rigorożament ma' dak li hemm imniżżel fil-liġi" flok fittxet "tifsira awtonoma" tal-kelma, dan huwa perfettament ġustifikat bil-fatt illi fl-art. 39(1) il-Kostituzzjoni tgħid illi dwar akkużi kriminali għandu jkun hemm smiġh quddiem "qorti

indipendenti u imparzjali” waqt illi, dwar deċiżjonijiet li jolqtu drittijiet ċivili, taħt l-art. 39(2) huwa biżżejjed li l-każ jinstema’ minn “qorti jew awtorità oħra ġudikanti mwaqqfa b’ligi”. Huwa ovyju mill-kliem tal-art. 39(1) u (2) illi l-Kostituzzjoni ma tifhimx illi l-kelma “qorti” tinkludi wkoll “awtorità oħra ġudikanti”. Interpretazzjoni oħra tirrendi superfluwi l-kelmiet “jew awtorità oħra ġudikanti” fl-art. 39(2) u għalhekk ma tkunx interpretazzjoni korretta. Il-kelma “qorti” għalhekk ma tistax ma tfissirx hlief qorti fis-sens klassiku tal-kelma. ” (enfasi tal-Qorti)

Jidher għalhekk li sa fejn jirrigwarda t-Tribunal ta’ Nofs in Nhar dan mhux kompatibbli mar-rekwizit stipulat fl-artikolu 39(1) tal-Kostituzzjoni **trattando ta’ tribunal li mhux Qorti skont il-preċett ta’ l-artikolu 39(1) diskuss.**

Tfakkar ukoll l-artikoli 3 u 4 tal-Kap 12 tal-Liġijiet ta’ Malta huma komprensivi fl-elenku tagħhom tal-Qrati tal-ġustizzja ta’ ġurisdiżzjoni ċivili.

6. Huwa doveruz tiġi eżaminata jekk il-multa addebitata lir-rikorrenti għandhix minn in-natura ta’ wahda naxxenti minn akkkuza kriminali fis-sens awtonomu ta’ charge kriminali kif jew hihiex sempliċi multa ta’ natura amministrattiva.

i. Ġurisprudenza applikabbli

Demicoli vs Malta¹⁷

“A. Applicability of Article 6 PARA. 1 (art. 6-1)

¹⁷ Demicoli vs Malta -Application no. 13057/87- 27 August 1991

30. *The Government submitted that in Maltese law the breach of privilege proceedings taken against the applicant for defamatory libel were not "criminal" but disciplinary in character.*

This view, contested by the applicant, was not supported by the Commission. It considered that the proceedings in question involved the determination of a "criminal charge" and that Article 6 para. 1 (art. 6-1) was therefore applicable.

31. *The Court has already had to determine similar issues in other cases (see the Weber judgment of 22 May 1990, Series A no. 177, p. 17, para. 30, and the other judgments referred to therein). While it is recognized that States have the right to distinguish between criminal offences and disciplinary offences in domestic law, it does not follow that the classification thus made is decisive from the viewpoint of the Convention. The notion of "criminal charge" in Article 6 (art. 6) has an autonomous meaning and the Court must satisfy itself that the line drawn in domestic law does not prejudice the object and purpose of Article 6 (art. 6).*

In order to determine whether the breach of privilege of which Mr Demicoli was found guilty is to be regarded as "criminal" within the meaning of Article 6 (art. 6), the Court will apply the three criteria which were first laid down in the Engel and Others judgment of 8 June 1976 (Series A no. 22, pp. 34-35, para. 82) and have been consistently applied in the Court's subsequent case-law (see, apart from the judgments referred to above, the Öztürk judgment of 21 February 1984, Series A no. 73, and the Campbell and Fell judgment of 28 June 1984, Series A no. 80).

32. *It must first be ascertained whether the provisions defining the offence in issue belong, according to the legal system of the respondent State, to criminal law, disciplinary law or both concurrently.*

The legal basis of the proceedings taken against Mr Demicoli was provided by section 11 of the Ordinance (see paragraph 20 above). The applicant argued that the origin of the Maltese law of Parliamentary privilege is to be found in United Kingdom law and that breaches of privilege are referred to as crimes in certain textbooks on English law. As noted by the Commission and the Government, breach of Parliamentary privilege is not formally classified as a crime in Maltese law. In its judgment of 16 May 1986 (see paragraph 15 above), the Civil Court ruled that "the law that provides for the privileges and contempt of the House (chapter 179) is not part of the criminal law of the country". The Constitutional Court, in its judgment of 13 October 1986, did not find it necessary to decide whether "the act constituting the contempt or breach of privilege amounts to a criminal act or not."

33. *However, as already noted above, the indication afforded by national law is not decisive for the purpose of Article 6 (art. 6). A factor of greater importance is "the very nature of the offence" in question (see, inter alia, the above-mentioned Campbell and Fell judgment, Series A no. 80, p. 36, para. 71, and the above-mentioned Weber judgment, Series A no. 177, p. 18, para. 32).*

In this context the applicant quoted from the records of the Parliamentary sittings of 4, 17, 18 and 19 March 1986 to highlight the fact that certain Members of the House equated the proceedings taken against him with criminal proceedings. He pointed out that defamatory libel is a criminal offence under the Press Act 1974 (see paragraph 21 above).

The Government, on the other hand, submitted that, although some breaches of privilege may also constitute criminal offences, Parliamentary privilege, being concerned with respect for the dignity of the House, pursued a different aim from that of the criminal law. Moreover, defamatory libel may not only constitute an offence under the criminal law, but may also give rise to a civil claim for damages, which may include punitive damages. Furthermore, the non-criminal nature of breaches of privilege was illustrated by the fact that the Ordinance treats perjury before the House as equivalent to perjury before a court in civil and not in criminal matters.

Mr Demicoli was not a Member of the House. In the Court's view, the proceedings taken against him in the present case for an act of this sort done outside the House are to be distinguished from other types of breach of privilege proceedings which may be said to be disciplinary in nature in that they relate to the internal regulation and orderly functioning of the House. Section 11(1)(k) potentially affects the whole population since it applies whether the alleged offender is a Member of the House or not and irrespective of where in Malta the publication of the defamatory libel takes place. For the offence thereby defined the Ordinance provides for the imposition of a penal sanction and not a civil claim for damages. From this point of view, therefore, the particular breach of privilege in question is akin to a criminal offence under the Press Act 1974 (see, mutatis mutandis, the above-mentioned Weber judgment, Series A no. 177, p. 18 para. 33 in fine).

34. The third criterion is the degree of severity of the penalty that the person concerned risks incurring. The Court notes that in the present case, whilst the House imposed a fine of 250 Maltese liri on the applicant which has not yet been paid or enforced, the maximum

*penalty he risked was imprisonment for a period not exceeding sixty days or a fine not exceeding 500 Maltese liri or both. What was at stake was thus sufficiently important to warrant classifying the offence with which the applicant was charged as a criminal one under the Convention (see the same judgment, *ibid.*, p. 18, para. 34).*

35. In conclusion, Article 6 applied in the present case.”

Fil-każ ‘ÖZTÜRK v. GERMANY¹⁸, intqal dan li ġej mill-Qorti Ewropea:

*“Conferring the prosecution and punishment of minor offences on administrative authorities is not inconsistent with the Convention provided that the person concerned is enabled to take any decision thus made against him before a tribunal that does offer the guarantees of Article 6 (art. 6) (see, *mutatis mutandis*, the above-mentioned Deweer judgment, Series A no. 35, p. 25, § 49, and the *Le Compte, Van Leuven and De Meyere* judgment of 23 June 1981, Series A no. 43, p. 23, first subparagraph). By removing certain forms of conduct from the category of criminal offences under domestic law, the law-maker may be able to serve the interests of the individual (see, *mutatis mutandis*, the above-mentioned *Engel and others* judgment, *ibid.*, p. 33, § 80) as well as the needs of the proper administration of justice, in particular in so far as the judicial authorities are thereby relieved of the task of prosecuting and punishing contraventions - which are numerous but of minor importance - of road traffic rules. The Convention is not opposed to the moves towards "decriminalisation" which are taking place - in extremely varied forms - in the member States of the Council of Europe.*

¹⁸ Application no. [8544/79](#) decided on the 21st February 1984.

The Government quite rightly insisted on this point. Nevertheless, if the Contracting States were able at their discretion, by classifying an offence as "regulatory" instead of criminal, to exclude the operation of the fundamental clauses of Articles 6 and 7 (art. 6, art. 7), the application of these provisions would be subordinated to their sovereign will. A latitude extending thus far might lead to results incompatible with the object and purpose of the Convention. Ozturk vs Germany."

"50. Having thus reaffirmed the "autonomy" of the notion of "criminal" as conceived of under Article 6 (art. 6), what the Court must determine is whether or not the "regulatory offence" committed by the applicant was a "criminal" one within the meaning of that Article (art. 6). For this purpose, the Court will rely on the criteria adopted in the above-mentioned Engel and others judgment (ibid., pp. 34-35, § 82). The first matter to be ascertained is whether or not the text defining the offence in issue belongs, according to the legal system of the respondent State, to criminal law; next, the nature of the offence and, finally, the nature and degree of severity of the penalty that the person concerned risked incurring must be examined, having regard to the object and purpose of Article 6 (art. 6), to the ordinary meaning of the terms of that Article (art. 6) and to the laws of the Contracting States."

"54. As the contravention committed by Mr. Öztürk was criminal for the purposes of Article 6 (art. 6) of the Convention, there is no need to examine it also in the light of the final criterion stated above (at paragraph 50). The relative lack of seriousness of the penalty at stake

(see paragraph 18 above) cannot divest an offence of its inherently criminal character.”

Fil-kaž Bendenoun v France ¹⁹

“47 . In the light of its case-law, and in particular of the previously cited Öztürk judgment, it notes, however, that four factors point in the opposite direction.

In the first place, the offences with which Mr Bendenoun was charged came under Article 1729 para. 1 of the General Tax Code (see paragraph 34 above). That provision covers all citizens in their capacity as taxpayers, and not a given group with a particular status. It lays down certain requirements, to which it attaches penalties in the event of non-compliance.

Secondly, the tax surcharges are intended not as pecuniary compensation for damage but essentially as a punishment to deter reoffending.

Thirdly, they are imposed under a general rule, whose purpose is both deterrent and punitive.

Lastly, in the instant case the surcharges were very substantial, amounting to FRF 422,534 in respect of Mr Bendenoun personally and FRF 570,398 in respect of his company (see paragraph 13 above); and if he failed to pay, he was liable to be committed to prison by the criminal courts (see paragraph 35 above).

Having weighed the various aspects of the case, the Court notes the predominance of those which have a criminal connotation. None of them is decisive on its own, but taken together and cumulatively

¹⁹ Bendenoun v France Application no. [12547/86](#) 24th February, 1994

they made the "charge" in issue a "criminal" one within the meaning of Article 6 para. 1 (art. 6-1), which was therefore applicable.

ii. B'zieda ma dan il-Qorti tagħmel ukoll għal notamenti mahruġa mill-kunsill Ewropej rigwardanti id-deċiżjonijiet tal-Qorti Ewropeja għad-Drittijiet Funamentali tal-Bniedem, cioè' **il-Guide on Article 6 of the European Court of Human Rights- Right to a Fair Trial; Criminal Limb**

"23. The starting-point for the assessment of the applicability of the criminal aspect of Article 6 of the Convention is based on the criteria outlined in Engel and Others v. the Netherlands, 1976 (§§ 82-83):

- 1. classification in domestic law;*
- 2. nature of the offence;*
- 3. severity of the penalty that the person concerned risks incurring.*

24. The first criterion is of relative weight and serves only as a starting-point. If domestic law classifies an offence as criminal, then this will be decisive. Otherwise the Court will look behind the national classification and examine the substantive reality of the procedure in question (Gestur Jónsson and Ragnar Halldór Hall v. Iceland [GC], 2020, §§ 85 and 77-78).

25. In evaluating the second criterion, which is considered more important (Jussila v. Finland [GC], 2006, § 38), the following factors can be taken into consideration:

- *whether the legal rule in question is directed solely at a specific group or is of a generally binding character (Bendenoun v. France, 1994, § 47);*

- *whether the proceedings are instituted by a public body with statutory powers of enforcement (Benham v. the United Kingdom, 1996, § 56);*
- *whether the legal rule has a punitive or deterrent purpose (Öztürk v. Germany, 1984, § 53; Bendenoun v. France, 1994, § 47);*
- *whether the legal rule seeks to protect the general interests of society usually protected by criminal law (Produkcija Plus Storitveno podjetje d.o.o. v. Slovenia, 2018, § 42);*
- *whether the imposition of any penalty is dependent upon a finding of guilt (Benham v. the United Kingdom, 1996, § 56);*
- *how comparable procedures are classified in other Council of Europe member States (Öztürk v. Germany, 1984, § 53).*

26. *The third criterion is determined by reference to the maximum potential penalty for which the relevant law provides (Campbell and Fell v. the United Kingdom, 1984, § 72; Demicoli v. Malta, 1991, § 34).*

27. *The second and third criteria laid down in Engel and Others v. the Netherlands, 1976, are alternative and not necessarily cumulative; for Article 6 to be held to be applicable, it suffices that the offence in question should by its nature be regarded as “criminal” from the point of view of the Convention, or that the offence rendered the person liable to a sanction which, by its nature and degree of severity, belongs in general to the “criminal” sphere (Lutz v. Germany, 1987, § 55; Öztürk v. Germany, 1984, § 54). The fact that an offence is not punishable by imprisonment is not in itself decisive, since the relative lack of seriousness of the penalty at stake cannot divest an offence of its inherently criminal character (ibid., § 53; Nicoleta Gheorghe v. Romania, 2012, § 26). A cumulative approach may, however, be adopted where separate analysis of each criterion does not make it*

possible to reach a clear conclusion as to the existence of a criminal charge (Bendenoun v. France, 1994, § 47).”

7. Tenut kont ta' dawn ir-referenzi l-Qorti tghaddi biex tagħmel is-segweni konstatazzjonijiet:

- Fl-ewwel lok hu permess għal kull pajjiż li jgħaddi legislazzjonijiet biex jirregola u jaħseb għal kull sfera tal-ħajja ta' kuljum ta' l-individwi u jipprovdi għal neċessitajiet li jinholqu fl-anadment ta' l-amministrazzjoni ta' l-isess pajjiż, dan pero dejjem fl-isfera ta' dak meqjus li hu rispettuż tad-drittijiet funadamentali tal-bniedem.
- Tifhem li fl-urgenza li nqalghet fi żmien tal-Covid 19 kien impellenti fuq l-Awtoritajiet Maltin li jraznu il-firxa u l-imxija ta' dan il-virus qattiel biex jissalvagwardaw is-saħħa ta' populazzjoni sħiha tenut kont tal-mixja mgħagħla tal-istess virus. **Frankament, u l-Qorti thoss li hu doveruz fuqha li tghaddi dan il-kumment li hu ta' misthija li xi nies irrisponsabbli hassew li kellhom dritt jipperikolaw lil terzi billi jinjoraw tali regolamenti.** L-imposizzjoni ta' multa amministrattiva maħsuba għal dan l-iskop cioè' hekk intiża biex tirregola u żzomm l-imxija ta' dan il-virus, multa li mhux ta' natura kriminali mogħtija minn tribunal mogħni bil garanziji kollha biex jassigura smigh xieraq ma tilledi ebda dritt fundamentali u taqa' fl-isfera legislattiva doveruza fuq minn hu mogħbi bl-amministrazzjoni ta' pajjiżna.
- Bla dubbju l-multa maħsuba għal ksur tar-regolamenti in kontestazzjoni senjatament dawk taħt l-artikolu 44A tal-Kap 465 hija fil-masimu tagħha waħda sostanzjali u xejn negligibbli.

- Daqstant ieħor dawn il-multi huma intiżi biex jolqtu l-populazzjoni n generali, ċioe' kull min hu trasgressiv tar-regolamenti u ligijiet warajhom.
- Ukoll l-artikolu 44A(1) tal-Kap 465 ikkontestat jitkellem fuq **akkuza** ta' ksur ta' ordni, oltre hekk u marbut sfiq ma dan insibu lis-sub inċiż (2) ta' l-istess artikolu jittratta ta' "*...persuna akkuzata b'reat kif provdut fis-subartikolu (1) ... persuna li mhijiex abitwalment residenti f'Malta...*"; minn din id-diċitura hija l-fehma tal-Qorti lil ligi nnifisha ma tħalli ebda dubbju fir-rigward tan-natura ta' l-akkuzi hemm maħsuba. Il-ligi hija ċara, hawn titkellem fuq akkużi eminenti minn reati li jgħorru magħhom multa ta' ammont ferm sostanzjali.

Illi magħmula dawn il-konstatazzjonijiet il-Qorti tasal għal konklussjoni li nonostante kull nomenklatura li tista tiġi ndirizzata lejn il-multa maħsuba ai terminu ta' l-artikolu 44A tal-Kap 465 għal ksur tar-regolamenti relattati fl-iskeda tal-Kap 291, din hija wahda ta' natura kriminali, fis-sens mifhum ta' "*charge*" kriminali.

8 Il-konsegwenza ta' dan appena konkluss allura hi, illi minn hu adebittat b'tali akkuza li jwassalu għal tali multi punitivi kif analizat, biex jiġi sodisfatt il-preċett ta' l-artikolu 39(1) tal-Kostituzzjoni fil-konfront tiegħu, jinħtieg li "*jiġi mogħti smiġħ xieraq għeluq żmien raġonevoli minn qorti indipendenti u imparzjali mwaqqfa b'ligi.*"

Mill-analizi li sar fil-kaz in eżami huwa ċar li dan ma ġiex akkordat lir-rikorrenti.

Konsegwentement tenut il-premess il-Qorti taqta u tiddeċidi kif ġej:

1. Tilqa l-ewwel talba u tiddikjara illi l-artikolu 44A tal-Kap 465 tal-Liġijiet ta' Malta u l-inkluzjoni fl-Iskeda tal-Kap 291 tal-Liġijiet ta' Malta tar-regolament sa fejn jolqot biss lir-rikorrenti fil-kaz in deżamina (L.S 465.29) huma inkompatibbli u nkonsistenti mad-dispost tal-artikolu 39(1) tal-Kostituzzjoni ta' Malta.

2. Konsegwentement tilqa t-tielet talba u tiddikjara illi l-proċeduri legali isititwiti kontra r-rikorrenti quddiem it-Tribunal Lokali Nofs in-Nhar u t-tkomplija ta' l-istess proċeduri qed jilledu d-drittijiet fundamentali tar-rikorrenti taht l-artikolu 39 tal-Kostituzzjoni ta' Malta.

3 Tilqa r-raba' talba u tiddikjara lil proċeduri mibdija kontra ir-rikorrenti permezz tal-Avviż ta' Kontravvenzjoni tal-10 ta' Marzu, 2021 huma nulli u/jew m'għandhomx effett għal finijiet kollha tal-liġi.

Konsegwetement

4. Tasstjeni milli tiehu konjizzjoni ta' l-ewwel eċċezzjoni ta' l-intimati għar-ragunijiet ġia dedotti.

5 Tilqa t-tieni eċċezzjoni u tillibera lis-Supretendent tas-Sahha Pubblika mill-osservanza ta' dan il-ġudizzju.

6 Tilqa n parte it-tielet eċċezzjoni BISS fejn jirrgwarda t-talbiet *erga omnes* u tiċhadha fil-kumplament b'dan għalhekk li qed tiġi miċhuda t-tieni talba tar-rikorrenti.

7. Tichad is-sitt talba n kwantu tqies illi id-dikjarzzjonijiet hawn magħmula huma *just satisfaction* biżżejjed u m'hemmx bżonn li jiġi akkordat xi kumpens ulterjuri.

8. In vista tal-mod kif ġew redatti ċertu talbiet tar-rikorrenti l-Qorti hija tal-fehma li kull parti għandha tbaġhti l-ispejjez tagħha.

Onor. Miriam Hayman

Imhalled

Victor Deguara

Dep Reg

